

>

Title: Need to provide compensation to the people affected by cyclone in Alipurduar Parliamentary Constituency and other parts of West Bengal.

श्री मनोहर तिरकी (अलीपुरद्वार): सभापति जी, मैं आपका आभार प्रकट करता हूँ कि आपने मुझे अत्यधिक महत्वपूर्ण विषय को उठाने की अनुमति दी। महोदय, हाल ही में मेरे निर्वाचन क्षेत्र के पश्चिम बंगाल के अलीपुरद्वार तथा उत्तर बंगाल के विभिन्न इलाकों में लगातार तीन-चार बार आए भयंकर तूफान के कारण व्यापक तौर पर संपत्ति, फसल तथा सरकारी संपत्तियों को नुकसान हुआ है। तूफान का गतिविध इतना तीव्र था कि इसके कारण रेलगाड़ी भी उलट गई। रेलगाड़ी के पटरीविहीन हो जाने से पैसंजर्स को नुकसान भी हुआ। इस तूफान के कारण लोग बेघर हो गए। विशेषकर उस क्षेत्र के कालचीनी ब्लॉक, मदारीहाट ब्लॉक, धूपगुड़ी ब्लाक, पालाकाटा ब्लॉक, नगराकाटा ब्लॉक तथा अन्य ब्लॉकों में इसका प्रभाव ज्यादा पड़ा है। इस क्षेत्र के अधिकांश लोग आदिवासी हैं, कृषि कार्य करते हैं और गरीब लोग हैं। इन क्षेत्रों में हज़ारों की संख्या में लोग बेघर और आश्रयहीन हो गए हैं। इसके अलावा चाय बागानों में भी काफी नुकसान हुआ है। सुपारी के वृक्ष और फल तथा आम के बगीचे बरबाद हो गए। साथ ही बिजले के खंभे और तार टूट जाने से वहाँ के लोग अंधकार में रह रहे हैं। प्रांतीय सरकार जो रिलीफ दे रही है, वह नहीं के बराबर है। इसलिए मैं चाहूँगा कि केन्द्रीय सरकार तत्काल वहाँ एक टीम भेजे, स्थिति का जायज़ा ले और तूफान से क्षतिग्रस्त संपत्ति के पुनर्निर्माण के लिए जल्दी से जल्दी वहाँ लोगों को रिलीफ दे, यही आग्रह मैं आपके माध्यम से करना चाहता हूँ।

सभापति महोदय :

*m02

श्री अर्जुन राम मेघवाल का नाम श्री किरीट प्रेमजीभाई सोलंकी द्वारा उठाए गए विषय के साथ संबद्ध किया जाता है।